
Shivarahasyashravanaphalakathanam

ಶಿವರಹಸ್ಯಶ್ರವಣಫಲಕಥನಂ

Document Information



Text title : Shivarahasyashravanaphalakathanam

File name : shivarahasyashravaNaphalakathanam.itx

Category : shiva, shivarahasya

Location : doc_shiva

Transliterated by : Ruma Dewan

Proofread by : Ruma Dewan

Description/comments : shrIshivarahasyam | IshAkhyah dvAdashamAMshaH | 36 phalashravaNakathanam
| 45-68 ||

Latest update : December 28, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

December 28, 2024

sanskritdocuments.org

ಶಿವರಹಸ್ಯಶ್ರವಣಫಲಕಥನಂ



(ಶಿವರಹಸ್ಯಾಂತರ್ಗತೇ ಈಶಾಖ್ಯೇ)

- ಜೈಗೀಷವ್ಯಸ್ಕಂದಸಂವಾದೇ -

ಸ್ಕಂದ ಉವಾಚ .

ಶಮಾಯನತಪೋಧನಾಃ ಶಿವಪದಾಬ್ಜಸದ್ಭಾವನಾಃ

ಸನಂದನಸನಾತನಭೃಗುವಸಿಷ್ಠಬೋಧಾಯನಾಃ .

ಶಿವಾರ್ಚಕಜನಾವನಾಃ ಶಿವಕಥಾಶ್ರವಾತ್ಪಾವನಾಃ

ಭವಂತು ಮಮ ಹೃಜ್ಜನಾ ಭವಪದಾಬ್ಜಸಂಸೇವನಾಃ .. ೪೫..

ತುರಂಗಮಾತಂಗಶತಾಂಗಧಾತ್ರೀಂ

ಪವಿತ್ರಪಾತ್ರಂ ಪ್ರದದಾತಿ ಗಾಂ ವಸು .

ಸತ್ಪ್ರಾತಿರಾತ್ರೈರ್ಯಜತೇ ಸ ವೇದಾ-

ನಧೀಯತೇ ತೀರ್ಥಜಲಾಪ್ಲುತಃ ಸಃ .. ೪೬..

ತತೋಽಧಿಕಂ ಪುಣ್ಯಮವಾಪ್ಯ ಮೋದತೇ

ಕಿನ್ನಾಕಪೃಷ್ಠಂ ಸುಕೃತಾಮಧೌಕಃ .

ಸದಾಶಿವಸ್ಯಾಸ್ಯ ರಹಸ್ಯಸಂಶ್ರವಾತ್

ಕೈಲಾಸಮೌಲೌ ನಿವಸನ್ ಗಣೋ ಭವೇತ್ .. ೪೭..

ಸಾಂಖ್ಯವ್ಯಾಖ್ಯಾನ ಸೌಖ್ಯಪ್ರದಮದಮಹಿಮಾಸಂಖ್ಯಹೇತೌ ನ ಜೀವೇ

ಯೋಗೋ ರೋಗೈಕ ಭೋಗೋ ಭವತಿ ಜನಿಮತಾಂ ರಾಗದೋ ನೋ ವಿರಾಗಃ .

ಸಂಜಾಯೇತ ಭವೇಷು ಭಾಗ್ಯಜನುಷಾಂ ವೈರಾಗ್ಯಭಾಗ್ಯೋದಯಃ

ಆರೋಗ್ಯಂ ಖಲು ಶಂಕರಾಂಘ್ರಿಭಜನಾಚ್ಛೇವೈಃ ಪರಂ ಲಭ್ಯತೇ .. ೪೮..

ಕಾಯಂ ಸಾಯಮುಮಾಸಹಾಯಚರಣಾಂಭೋಜಾರ್ಚನಾಜ್ಞಾಯತೇ

ಸಾಪಾಯಂ ನ ಉಪಾಯಸಾಧ್ಯಗದಯುಕ್ ಕೋಽಯಂ ನ ಜಾನಾತ್ಯಮುಂ .

ಹಾಯಂ ಪಾಪಮವಶ್ಯಮವ್ಯಯಮಜಂ ಶಾಂತಂ ತುರೀಯಂ ಶಿವಂ

ಧ್ಯಾತ್ವಾ ಹೃತ್ಕಮಲೇ ವಸ್ಯೇವ ನಿಯತಂ ಕೈಲಾಸವಾಸಾದರಃ .. ೪೯..

ಶ್ರೀಕಂಠರತ್ನಾಡಿಸುಜಂಬುಕೇಶ-

ಜಪ್ಯೇಶಮಧ್ಯಾರ್ಜುನಕುಂಭಘೋಷೇ .

ಶ್ವೇತೇ ವನೇ ಬ್ರಹ್ಮವನೇ ಚ ಕಾಂಚ್ಯಾಂ

ಶ್ರೀಕಾಲಹಸ್ತಾವರುಣಾಚಲೇ ವಾ .. ೫೦..
 ವೃದ್ಧಾಚಲೇ ವಾಸಭ್ರಸಭಾ ಸುಗೋನಗೇ
 ಶ್ರುತೀವನೇ ಸೇತುವರೇ ಸುಪುಣ್ಯೇ .
 ಹಾಲಾಸ್ಯಕೇ ವೇಣುವನೇ ಚ ತಾಮ್ರಾ-
 ಕವೇರಜಾಗಾಂಗಸುನರ್ಮದಾರೇ .. ೫೧..
 ಗೋದಾವರೀ ಕೃಷ್ಣಭವಾ ಚ ಯಾಮುನಾ-
 ತುಂಗಾಸು ಸಂಭೇದವರೇ ಚ ಮಜ್ಜನಃ .
 ಅಸಾವಧಾತ್ರಾಪ್ಯವಿಮುಕ್ತವಾಸ-
 ಯೋಗ್ಯಃ ಶಿವಪ್ರೀತತನುಭವೇತ .. ೫೨..
 ಭಕ್ತೋಽವಿಮುಕ್ತೇಽಪಿ ವಸನ್ನಥೇಶ-
 ಕೃಪಾ ವಶಾದ್ವಾಸಮಹೋ ಲಭೇತ .
 ಕೈಲಾಸವಾಸೋಽಪ್ಯವಿಮುಕ್ತವಾಸಿಭಿಃ
 ಪ್ರಾಪ್ಯೇತ ಶಂಭೋಃ ಕಿಲ ಭಕ್ತಿಯೋಗೈಃ .. ೫೩..
 ಯೇ ಶಂಕರಾಸ್ಯಕಮಲಾನ್ನಿಗಮಾಗಮಾಂತ್ಯ-
 ಪುಷ್ಪೋತ್ಥಸುಂದರಮರಂದರಸೇಽರ್ಥವಾದಂ .
 ತೇ ಮನ್ವತೇ ಖಲು ನರಾಃ ಖರವಾನರಾದಿ-
 ಗರ್ಭೇಷು ಜಾರಜಭವಾ ನವದುಃಖಭಾಜಃ .. ೫೪..
 ಶಿವರಹಸ್ಯಮಿದಂ ಶಿವವರ್ಣಿತಂ
 ಯದಿ ಸಕೃತ್ಪಠತೇ ಭುವಿ ಭಕ್ತಿತಃ .
 ನಾಸದ್ಯಮೇಷು ಭವಿತಾ ಭವವೀಕ್ಷಣೇನ
 ಭಾವೇಷು ಘೋರಭವಜಂ ವಿಭವಂ ಭಜೇನ್ನ .. ೫೫..
 ಯಸ್ತೋರ್ಧ್ವಪುಂಢ್ರಮಲಿಕೇ ವಿದಧನ್ನಲೀಕಂ-
 ನಾಲೀಕಜಾಸನಶತಂ ನಿರಯೇ ಪಚೇತ್ ಸಃ .
 ಯೋ ವಿಷ್ಣುಸಾಮ್ಯಕಧಿಯಾ ಹೃದಯೇ ಭವೇದ್ಯೋ-
 ವಿಶ್ವಾಧಿವಿಶ್ವಗಣಯೋನಿಷು ಸಂಭವೇತ್ಯಃ .. ೫೬..
 ಭಸ್ಮತ್ರಿಪುಂಢ್ರರಹಿತಃ ಶಿವಲಿಂಗಮತ್ರ-
 ಸಂಪೂಜನೋಜ್ಞಿತಮತಿಃ ಶ್ರುಣುಯಾದ್ರಹಸ್ಯಂ .
 ಶೈವಂ ವಿನಿಂದತಿ ನ ನಂದತಿ ಬುದ್ಧಿಪೂರ್ವಂ
 ಬೌದ್ಧೇಷು ಜಾಯತಿ ಚಿರಂ ನಿರಯಾಗತೋಽಪಿ .. ೫೭..
 ಯೋಽರ್ಥಾಶಯಾ ಶಿವರಹಸ್ಯಮಿದಂ ತ್ವಶೈವೇ
 ಸಂಶ್ರಾವ್ಯ ಭವ್ಯಪದವೀಂ ನ ಸ ಜಾತು ವಿಂದೇತ್ .
 ಲಾಲಾಮುಖೇ ಚ ನಿರಯೇ ಕೃಮಿಭುಕ್ ಸ ತಿಷ್ಠೇತ್

ವಿಷ್ಣುಸು ನಿಷ್ಕುರಕಶಾಗ್ರವಿಕೀರ್ಣದೇಹಃ .. ೫೮..
 ತಸ್ಮಾತ್ಪರಂ ಶಿವರಹಸ್ಯಮಿದಂ ಮಹಾರ್ಥಂ
 ಶ್ರಾವ್ಯಂ ಶಿವಾರ್ಚಕಜನ್ಯೈರ್ವಿಜಶಾಂಭವೇಭ್ಯಃ .
 ಭಸ್ಮಾಕ್ಷಧಾರಿಭಿರಹರ್ನಿಶಮೇತದೇವ
 ಪಾರ್ಯಂ ಮಹೇಶಮತಿಭಿಯತಿಭಿಶ್ಚ ನಿತ್ಯಂ .. ೫೯..
 ಗೋಭೂಹಿರಣ್ಯಕನಕಾಂಬರೌಪ್ಯಕೂಪ್ಯ
 ಧಾನ್ಯೈರ್ಧನೈರ್ಗಜತುರಂಗವರೈಸ್ತಥಾನ್ಯೈಃ .
 ಸಂಪೂಜಯೇದ್ಧೃತವರೈರ್ವರಶಾಂಭವಂ ಯಃ
 ಧನ್ಯೋಽಥ ಶಂಭುಗಣಪಃ ಸ ಶಿವಂ ಯಜೇಚ್ಛ .. ೬೦..
 ಪ್ರತ್ಯಂಶಂ ಪರಿಪೂಜ್ಯ ಶಾಂಭವವರಂ ಚೈತಸ್ಯ ಸಂವಾಚಕಂ
 ಭಾವಾನ್ ಭೋಜ್ಯ ಸುಭೋಜ್ಯಷಡ್ರಸವರೈಃ ಸ್ತಕ್ಷಂದ್ರನಾದ್ಯರ್ಹಣೈಃ .
 ತಾಂಬೂಲೈರ್ವರಗೋಸುದಕ್ಷಿಣಧನೈರ್ಯೋವಾ ಸಹಸ್ರಂ ಶತಂ
 ಏಕಂ ವಾ ದಶ ವಾ ಸುಶಾಂಭವವರಾನ್ ವಿಶ್ವೇಶಸಂತುಷ್ಟಯೇ .. ೬೧..
 ತಸ್ಮೈ ಪ್ರಸನ್ನಸುಮುಖಃ ಪ್ರಭವೇನ್ಮಹೇಶೋ
 ವಿಘ್ನೇಶಷಣ್ಮುಖಸಮಂ ಪ್ರವಿಭಾವಯೇತ್ತಂ .
 ವಿತ್ತರ್ಥಿಧಾನ್ಯಧನಭೂಮಿಗವಾರ್ಷಸಂಘ-
 ಮಾತಂಗಪುತ್ರಸುಕಲತ್ರಯುತಂ ಕರೋತಿ .. ೬೨..
 ಪ್ರಾಜ್ಯಂ ರಾಜ್ಯಮುಮಾಪತಿಃ ಪ್ರತಿ ದಿಶೇತ್ಪ್ರಸಾದಮತ್ಯುಜ್ಜ್ವಲಂ
 ಯೋಗಂ ಭೋಗಮಪಿ ಪ್ರಸಾದಸುಮುಖೋ ಭಕ್ತೇಷು ಮುಕ್ತಿಂ ತಥಾ .
 ಶಕ್ತಿಂ ಭುಕ್ತಿಮಮುತ್ರ ಪುತ್ರಸಹಿತಂ ಪಾರುಷ್ಯಹೀನಂ ವಚಃ
 ಆಯುಷ್ಯಂ ಪ್ರದದಾತಿ ಪುಷ್ಯತಿ ಪರಂ ಜೋಘುಷ್ಯತೇ ತದ್ಯಶಃ .. ೬೩..
 ಯೇ ವೈ ಲಿಖಂತಿ ಸುಮುಖಾ ಮುಖಜಾತಪುಣ್ಯಂ
 ತೇ ವೈ ಲಭಂತಿ ಚ ಲಭಂತಿ ಮಹೇಂದ್ರಲೇಖಾಃ .
 ತೇ ಸನ್ಮುಖಾಃ ಶಿವಗೃಹಸ್ಯ ರಹಸ್ಯತಾರಂ
 ತೇ ಷಣ್ಮುಖೋಪಮಧಿಯೋ ನ ಹಿ ದುಃಖಭಾಜಃ .. ೬೪..
 ಯೋಽಸ್ಯಾಕ್ಷರಶ್ರವಣಕೃತ್ ಕ್ಷರಯತ್ಯಘೌಘಂ
 ಸುಶ್ಲೋಕ ಏವ ಸ ಭವೇತ್ ಕಿಲ ಶ್ಲೋಕಪಾರೀ .
 ಅಧ್ಯಾಯಮಾತ್ರಪಠನಶ್ರವಣಾದ್ವಿಮುಕ್ತಃ
 ಯೋಽಸ್ಯಾರ್ಥವಿಪ್ರತಿಪದಂ ಸ ಭವೇದ್ವಿಮುಕ್ತಃ .. ೬೫..
 ಭಿನ್ನಾ ಯೇ ಹೃದಯೇನ ದುಃಖನಿಕರೈಃ ಸನ್ನಾ ಜರಾದ್ಯೈರ್ಗದೈಃ
 ಅನ್ನಾನಾಂ ಪತಿಮೀಶ್ವರಂ ಚ ಜಗತಾಂ ಶೀಘ್ರಂ ಪ್ರಸನ್ನಂ ಕುರು .

ಕೈಲಾಸಾಚಲವಾಸಮೋದಸುಮನಸ್ಸಾರ್ಥಾಯ ಕಾಶೀಂ ವ್ರಜ
ದೈವೈರ್ಭೂಸುರಸತ್ತಮೈಶ್ಚ ಗಣಪೈರ್ಯುಕ್ತೋ ವಿಮುಕ್ತಿಂ ವ್ರಜ .. ೬೬..
ಯಲ್ಲಾಭಾನ್ನಪರಂ ಚ ಲಾಭಮಧಿಕಂ ಹೃಲ್ಲಾಸಮನ್ಯನ್ಮನೇ
ಉಲ್ಲಾಸಾಯ ಮನಃ ಸ್ವಸನ್ನಿಭಕಥಾಸಾಮ್ಯಂ ನ ಚೋಲ್ಲಸ್ಯತಿ .. ೬೭..
ನಯಾಮಿ ಶಿವಪೂಜನೈರ್ದಿವಸಮೀಶತೋಽನ್ಯಂ ಸುರಂ
ನ ಯಾಮಿ ಶರಣಾಂತರಂ ಪ್ರವಿಜಹಾಮಿ ಪಾಪಂ ಸದಾ .
ಭಜಾಮಿ ಶಿವಮನ್ವಹಂ ಪ್ರತಿ ಯಜಾಮಿ ಯಜ್ಞೈರಹಂ
ಪ್ರಯಾಮಿ ಮನಸಾ ಹರಂ ಪ್ರತಿ ಹರಾಮಿ ಚಿತ್ತಂ ಸದಾ .. ೬೮..
.. ಇತಿ ಶಿವರಹಸ್ಯಾಂತರ್ಗತೇ ಶಿವರಹಸ್ಯಶ್ರವಣಫಲಕಥನಂ ಸಂಪೂರ್ಣಂ ..
-.. ಶ್ರೀಶಿವರಹಸ್ಯಂ . ಈಶಾಖ್ಯಾಃ ದ್ವಾದಶಮಾಂಶಃ . ೩೬ ಫಲಶ್ರವಣಕಥನಂ . ೪೫-೬೮
..

- .. shrIshivarahasyam . IshAkhyāH dvAdashamAMshaH . 36 phalashravaNakathanam .
45-68 ..

Notes:

Skanda ಸ್ತಂಧ details to Jaigīṣavya ಜೈಗೀಷವ್ಯ about the merits of reading and/or
listening to The ŚivaRahasyam ಶಿವರಹಸ್ಯಂ.

Proofread by Ruma Dewan

——
Shivarahasyashravanaphalakathanam

pdf was typeset on December 28, 2024

——

Please send corrections to sanskrit@cheerful.com

